

அவ்யக்த பாப்தாதா வெளிநாட்டவர்களைச் சந்திக்கிறார்.

இன்று, பலமில்லியன் மடங்கு பாக்கியசாலிக் குழந்தைகளான உங்கள் அனைவரையும் பார்ப்பதில் பாப்தாதா களிப்படைகிறார். நீங்கள் ஒவ்வொருவரும் உலகின் காட்சிப் பெட்டியில் உள்ள விலைமதிப்பற்ற இரத்தினம் ஆவீர்கள். உங்களுடைய சொந்தக் கொள்ளளவிற்கேற்ப, நீங்கள் ஒவ்வொருவரும் உங்களுடைய சொந்தப் பெறுமதியை அறிவீர்கள். எவ்வாறாயினும், பாப்தாதா சதா உங்கள் ஒவ்வொருவரினதும் முழுமை ஸ்திதியைப் பார்க்கிறார். ஒவ்வொருவரின் ஆரம்பம், மத்தி, இறுதி என்ற நிகழ்கால தேவதை ரூபம், எதிர்கால தேவ ரூபம், மத்தியகாலப் பகுதிக்குரிய பூஜிக்கத்தகுதிவாய்ந்த ரூபம் என்ற மூன்று ஸ்திதிகளையும் பார்க்கும்போது, அவர் ஒவ்வொரு இரத்தினதும் பெறுமதியை அறிந்திருக்கிறார். ஒவ்வோர் இரத்தினமும் பலமில்லியன்கணக்கானவர்களில் கையளவினரும், அந்தக் கையளவினரில் வெகு சிலரில் ஒருவரும் ஆவார். நீங்கள் உங்களை இவ்வாறானவராகக் கருதுகிறீர்களா? உலகிலுள்ள எண்ணற்ற ஆத்மாக்களை ஒரு புறம் வையுங்கள். உங்களை மறுபுறம் வைத்து, உங்கள் ஒவ்வொருவரினதும் நிகழ்கால மற்றும் எதிர்கால ரூபங்கள் எத்தனை மகத்துவமானவை என்று பாருங்கள்! நீங்கள் சதா இத்தகைய போதையைக் கொண்டிருக்கிறீர்களா? இன்றும், பக்தர்கள் உங்களுடைய பூஜிக்கத்தகுதிவாய்ந்த தேவ ரூபங்களைப் பூஜிக்கிறார்கள். உயிர்வாழும் தேவர்களான உங்களை, அவர்கள் தமது உயிரற்ற விக்ரிகங்களில் பிரார்த்தனை செய்கிறார்கள். 'வந்து எங்களை அமைதியின்மையில் இருந்து விடுவியுங்கள்!' என்று அவர்கள் அழைக்கிறார்கள். உங்களுடைய பக்தர்களும், உங்களுடைய எதிர்காலப் பிரஜைகளும் அழைப்பது உங்களுக்குக் கேட்கிறதா?

இன்றைய அரசாங்கங்களின் குழப்பநிலையைப் பார்க்கும்போது, அனைவரும் உலகச்சக்கரவர்த்திகளையும், சக்கரவர்த்தினிகளையும், சுவர்க்கத்தின் இராம இராச்சியத்தையும் (கடவுளின் இராச்சியத்தையும்) நினைவு செய்கிறார்கள். அவர்கள் அனைவரும் அந்த இராச்சியம் மீண்டும் வரவேண்டும் என்று விரும்புகிறார்கள். தந்தையுடன், உங்கள் அனைவருக்கும் அந்த சத்தியயுக இராம (கடவுளின்) இராச்சியத்திற்கான உரிமை இருக்கிறது. அந்த இராச்சியத்திற்கு உரிமையுடைய உங்கள் அனைவரையும் உங்களுடைய பிரஜைகள் அழைத்து, மீண்டும் அந்த இராச்சியத்தைத் தங்களுக்குத் தரும்படி உங்களிடம் வேண்டுகிறார்கள். அவர்களின் இந்த ஒலியானது மேன்மையான ஆத்மாக்களான உங்கள் அனைவருக்கும் கேட்கவில்லையா? அனைவரும் கூவி அழுகிறார்கள். சிலர் வாய்விட்டு அழுகிறார்கள். ஏனையோர் தமது மனதில் அமைதியின்மையைக் கொண்டிருக்கிறார்கள். சிலர் வரியினால் அழுகிறார்கள். சிலர் தமது குடும்பப் பிரச்சனைகளால் அழுகிறார்கள். சிலர் தமது பதவிகளின் பாதுகாப்பின்மை காரணமாக அழுகிறார்கள். இராச்சியத்திற்கு உரிமையுடைய மகத்தானவர்கள் அனைவரும் ஒருவருக்கொருவர் மீதுள்ள பயத்தினால் அழுகிறார்கள். சிறுவர்கள் தமது கல்விச் சுமையால் அழுகிறார்கள். இளையவர்களோ, முதியவர்களோ, அனைவரும் அழுகிறார்கள். அனைவரின் அழுகை ஒலியும் உங்கள் காதுகளை வந்தடைகின்றனவா? அத்தகைய வேளையில், நீங்கள் அனைவரும் தந்தையுடன் அமைதிக் கோபுரங்களாக இருக்கிறீர்கள். அனைவரின் பார்வையும் அமைதிக் கோபுரத்தை நோக்கிச் செல்லும். துன்ப அழுகுரல்களின் பின்னர் எப்போது வெற்றி முழக்கங்கள் ஒலிக்கும் என்று பார்ப்பதற்காக அனைவரும் பார்த்துக் கொண்டிருக்கிறார்கள், காத்திருக்கிறார்கள். எனவே, அமைதிக் கோபுரங்களான நீங்கள் அனைவரும் கூறுங்கள்! நீங்கள் எப்போது வெற்றிக்கான சந்தோஷ ஒலியைக் கேட்கும்படி செய்வீர்கள்? பாப்தாதா குழந்தைகளான உங்கள் அனைவரையும் கருவிகள் ஆக்குவதற்காகவே பௌதீக உலகில் வைத்திருக்கிறார். எனவே, பௌதீகமான தேவதைகளே, எப்போது நீங்கள் உங்களுடைய தேவதை ரூபங்களால் உலகின் துன்பத்தை நீக்கி, சந்தோஷ உலகை உருவாக்குவீர்கள்? நீங்கள் இதைச் செய்வதற்குத் தயாராக இருக்கிறீர்களா?

வெளிநாட்டவர்கள் கடைசியாக வந்து, விரைவாகச் செல்கின்றனர். எப்போது நீங்கள் விரைவான வேகத்தில் அனைவருக்கும் சத்ததியை அருளுவீர்கள்? நீங்கள் எப்போதும் தயாராக இருக்கிறீர்களா? பாப்தாதா அனைவருக்கும் குழந்தைகளான உங்களை சுட்டிக் காட்டுகிறார். சக்திகள் அதிகளவில் பூஜிக்கப்படுகிறார்கள். இரண்டு வரிசைகள் உள்ளன. ஒன்று ஹனுமானின் முன்னால் உள்ள பாண்டவர்களின் வரிசை. மற்றையது, வைஷ்ணவி தேவியின் முன்னால் உள்ள சக்திகளின் வரிசை. இந்த இருவரின் முன்னாலும் நீண்ட வரிசைகள் காணப்படுகின்றன. நாளுக்கு நாள், இந்த வரிசைகள் நீண்டு கொண்டே போகின்றன. எனவே, பக்தர்களுக்கு முக்தியையும், சத்ததியையும் அருளுவதன் மூலம், பக்தர்களுக்கு அவர்களின் பக்தியின் பலனை வழங்கப் போகிறீர்கள், அல்லவா? சதா உங்களை மாஸ்ரர் முக்தியையும், சத்ததியையும் அருள்பவராகக் கருதி, சகல பக்தர்களுக்கும் முக்தி, சத்ததி என்ற பிரசாதத்தைப் பகிர்ந்தளியுங்கள். எவ்வாறு இந்தப் பிரசாதத்தைப் பகிர்ந்தளிப்பது என்று உங்களுக்குத் தெரியுமா? நீங்கள் இப்போது தோளியை வழங்குவதில் நன்கு பரிச்சயமாகி விட்டீர்கள். எனவே, இப்போது இந்தப் பிரசாதத்தைப் பகிர்ந்தளியுங்கள்.

இன்று, பாபா குறிப்பாக வெளிநாட்டவர்களைச் சந்திப்பதற்காக வந்திருக்கிறார். இன்று, அமிர்த வேளை உலகில் அவர் என்ன காட்சியைக் கண்டார் என்று பாபா உங்களுக்குக் கூறுவார். ஒன்று, கூக்குரல் இடுபவர்களின் குழு. (சில்லானா) மற்றையது, அனைத்தையும் செய்விப்பவர்களின் குழு (சல்லானா). ஒரு குழுவின் கூக்குரல் இடுகிறார்கள். மற்றைய குழுவின் அனைத்தையும் தள்ளுவதன் மூலம் நிகழ்ச்

செய்பவர்கள். எந்தவொரு சூழ்நிலையிலும், இந்த முறையிலேயே தாம் அதைச் செய்ய வேண்டும் என்று அவர்கள் கருதுகிறார்கள். ஒருவர் அகப்பட்டு, அசைய முடியாமலிருந்தால், அவரைத் தள்ள வேண்டியுள்ளது. ஏதாவதொன்று அசையாதபோது, அதை அசையச் செய்வதற்கு அதன் கீழே செயற்கையான சக்கரங்கள் வைக்கப்படுகின்றன. இன்றைய மொழியில், ஏதாவதொரு வசதி என்ற சக்கரங்களை வழங்காவிட்டால் எந்தவொரு பணியையும் நிறைவேற்ற முடியாது. சக்கரங்களை வழங்குதல் இப்போது பருவகாலமும், நாகரீகமும் ஆகும். அவர்களால் எதையும் சாதாரணமாக நிறைவேற்ற முடியாது என்பதையே இது நிரூபிக்கிறது. ஒன்றில் தங்களைத் தள்ளுவதன் மூலம் அல்லது சக்கரங்களை வழங்குவதன் மூலம் அவர்கள் அனைத்தையும் செய்விக்கிறார்கள். எனவே, உலகிலுள்ள அனைவரும் ஒன்றில் கூக்குரல் இடுகிறார்கள் அல்லது தமது பணியிலும், வாழ்க்கைகளிலும் அனைத்தையும் செய்ய வேண்டும் என்பதற்காகச் செய்கிறார்கள் என்பதே இன்றைய செய்திகள் ஆகும். இதனாலேயே, இன்று அரசாங்கமும் பெயரளவிலேயே இருக்கிறது. துயரத்தில் அழுவதும், அனைத்தையும் செய்விப்பதுமே இன்றைய உலகிலுள்ள மக்களின் நிலைமையாக இருக்கிறது. சிலர் துயரத்தில் அழுகிறார்கள். ஏனையோர் அனைத்தையும் செய்வதற்காகத் தங்களை இயக்கிக் கொண்டிருக்கிறார்கள். எனவே, உலகின் செய்திகளை நீங்கள் செவிமடுத்தீர்களா?

வெளிநாட்டவர்களுக்கும் ஒரு சிறப்பியல்பு இருக்கிறது. இதனாலேயே, பாப்தாதா தனது குழந்தைகளைக் கண்டுபிடித்து, வெகு தொலைவில் இருந்து இங்கே அழைத்து வந்திருக்கிறார். இத்தகைய தந்தையின் நீண்ட காலம் பிரிந்திருந்து, இப்போது கண்டெடுக்கப்பட்ட குழந்தைகளாக நீங்கள் ஆகுவீர்கள் என்று எப்போதாவது நீங்கள் கனவிலேனும் நினைத்ததுண்டா? உலகின் ஒவ்வொரு மூலைகளில் இருந்தும் குழந்தைகளான உங்களைத் தந்தை தேர்ந்தெடுத்து, குடும்பம் என்ற பூங்கொத்தாக ஆக்கியிருக்கிறார். எனவே, வெவ்வேறு இடங்களில் இருந்து வந்திருக்கும் நீங்கள் அனைவரும், பிராமணக் குடும்பம் என்ற பூங்கொத்தின் பல்வகை மலர்கள் ஆவீர்கள்.

வெளிநாட்டவர்களின் சிறப்பியல்பு:

நாடகத்திற்கேற்ப, இரட்டை வெளிநாட்டவர்கள் விசேடமானதொரு உயர்த்தியைப் பெற்றிருக்கிறார்கள். இந்த உயர்த்தியின் அடிப்படையில், கடைசியில் வந்திருக்கும் நீங்கள் அனைவரும் மிக வேகமாகச் செல்கிறீர்கள். அந்த உயர்த்தி என்ற பரிசு என்ன? வெளிநாட்டவர்களான உங்களுக்கு இந்தச் சிறப்பியல்பு உள்ளது. அதாவது, நீங்கள் இந்த விசேடமான உயர்த்தியைப் பெற்றிருக்கிறீர்கள். ஏனெனில் சகல சௌகரியமான வசதிகளை அனுபவித்து நீங்கள் களைப்படைந்து விட்டீர்கள். ஆனால் பாரத மக்களோ இப்போதே அவற்றை அனுபவம் செய்ய ஆரம்பித்திருக்கிறார்கள். ஒருவர் மனநிறைவுடன் இருக்கும்போது, அவருக்கு முன்னால் எத்தகைய பௌதீகமான சௌகரியங்களை அல்லது பொருட்களை வைத்தாலும், அவர் அவற்றால் கவரப்பட மாட்டார். தற்காலிகமான சந்தோஷத்திற்குரிய விடயங்கள் அனைத்தையும் அனுபவம் செய்தபின்னர், அவர் நிரம்பியவர் ஆகிவிடுவார். எனவே, தற்காலிகமான சந்தோஷத்தை மட்டும் வழங்குகின்ற விடயங்களால் வெளிநாட்டவர்களின் வயிறுகள் நிரம்பி இருக்கின்றன. இதனாலேயே, அவர்களால் அனைத்தில் இருந்தும் மிக இலகுவாக விலக முடிகிறது. அவர்களுக்குத் தேவையான ஆதாரத்தையும் அவர்கள் கண்டு அடைந்திருப்பதனால், இலகுவாக அவர்களால் வேறு எவருக்குமன்றி ஒரேயொரு தந்தைக்கு மட்டும் சொந்தமாக இருப்பதை அனுபவம் செய்ய முடிகிறது. நீங்கள் நிச்சயமாக அனைத்தையும் துறந்திருக்கிறீர்கள். ஆனால் அனைத்தையும் அனுபவம் செய்து, நிரம்பியவர்கள் ஆன பின்னரே நீங்கள் அனைத்தையும் துறந்திருக்கிறீர்கள். இங்கு வந்தவுடனேயே, வெளிநாட்டவர்களின் புத்திகளால் அவை அனைத்திலிருந்தும் அப்பால் விலகி இருக்கத்தக்க உயர்த்தியை வெளிநாட்டவர்கள் கொண்டிருக்கிறார்கள். பாரதத்தின் சூழல் ஏதாவதொரு ஆதாரத்தைத் தேடுவதாகவே இருக்கிறது. இதனாலேயே, எதையாவது துறப்பதென்றால் பாரத மக்களுக்கு அது அவர்களின் இதயத்திற்கு வேதனையை அளிக்கிறது. வெளிநாட்டவர்களான உங்களால் அனைத்தையும் உற்சாகத்துடன் உடனடியாகக் கைவிட முடிகிறது. நீங்கள் கைவிட்டதும், சுதந்திரமானவர் ஆகிவிடுகிறீர்கள். இரண்டாவதாக, வெளிநாட்டவர்களான உங்களுக்கு நீங்கள் நினைத்ததைச் செய்யும் சம்ஸ்காரங்கள் உள்ளன. 'கவலையற்ற' மனோபாவத்தை நீங்கள் கொண்டிருக்கிறீர்கள். நீங்கள் நினைத்தை நிச்சயமாக நீங்கள் செய்கிறீர்கள். இவர் என்ன கூறுவார் அல்லது அவர் என்ன கூறுவார் என்பதையிட்டு நீங்கள் கவலைப்படுவதில்லை. நீங்கள் ஏற்கனவே பொதுமக்களின் அபிப்பிராயங்களுக்கும், சமுதாயம் என்ன நினைக்கும் என்பதற்கும் அப்பால் சென்றுவிட்டீர்கள். இதனாலேயே, உங்களால் உங்களுடைய முயற்சிகளில் பாரத மக்களை விட வேகமாகச் செல்ல முடிகிறது. உங்களை விட பாரத மக்களுக்கு மக்களும், சமுதாயமும் கூறுவதையிட்டு அதிக அக்கறை உள்ளது. இரட்டை வெளிநாட்டவர்கள் ஏற்கனவே இதில் இருந்து விடுபட்டு விட்டார்கள். அவர்களின் உறவுமுறைகளில் அரைப்பங்கு ஏற்கனவே முறிந்துவிட்டது. இதனாலேயே, அவர்களால் கடைசியாக வந்தாலும் விரைவாகச் செல்ல முடிகிறது. உங்களுக்குப் புரிகிறதா? நாடகத்திற்கேற்ப, இதுவே வெளிநாட்டவர்களான உங்களின் சிறப்பியல்பாகும். இவை அறியாமைப் பாதைக்குச் சொந்தமானவை. எவ்வாறாயினும், அந்த சம்ஸ்காரங்கள் உங்களுக்குள் மாற்றத்தை ஏற்படுத்துவதற்கு நாடகத்தில் இலகுவான வழிமுறை ஆகியுள்ளன. இவ்வாறே இது வெளிநாட்டவர்களான உங்களுக்கு இலகுவாக்கப்பட்டுள்ளது. வெளிநாட்டவர்களான நீங்கள் உங்களைப் பற்றில் இருந்து விடுவிப்பதில் கெட்டிக்காரர்கள். வெளிநாடுகளில் வசிக்கும் இந்தியர்களும் அந்தச்

குழலில் அகப்பட்டிருக்கிறார்கள். ஆனால் வெளிநாட்டவர்களான நீங்களோ உயரப் பாய்வதில் புத்திசாலிகள் ஆகியுள்ளீர்கள். வெளிநாட்டவர்களான நீங்கள் உங்களுடைய சிறப்பியல்பைப் புரிந்து கொண்டீர்களா?

பாப்தாதா அவுஸ்திரேலியாவில் இருந்து வந்துள்ள குழுவைச் சந்திக்கிறார்:

அவுஸ்திரேலியாவைச் சார்ந்தவர்கள் சேவையில் மிக நன்றாக முன்னேறியுள்ளார்கள். நீங்களே தந்தையிடமிருந்து முன்னர் பிரிந்து சென்ற ஆத்மாக்களைத் தந்தையிடம் அழைத்து வருகின்ற ஆன்மீக சேவையாளர்கள் ஆவீர்கள். இரத்தினங்களான நீங்கள் ஒவ்வொருவரும் தந்தைக்கு நெருக்கமாக வருவதுடன், மற்றவர்களையும் அவருக்கு நெருக்கமாக அழைத்து வருகிறீர்கள். பாப்தாதா இத்தகைய ஆன்மீக சேவையாளர்களைக் கண்டு களிப்படைகிறார். புதியவர்களான நீங்களும் பழையவர்கள் போன்று தென்படுகிறீர்கள். ஏனெனில் கல்பம் கல்பமாக உங்களுடைய உரிமைகளை நீங்கள் கோரிக் கொள்கிறீர்கள். அவுஸ்திரேலியாவைச் சார்ந்தவர்களின் சிறப்பியல்பானது, உங்களால் எந்தவிதமான விசேட ஒத்துழைப்பும் இன்றி, தந்தையுடன் நீங்கள் கொண்டிருக்கும் உறவுமுறையும், தொடர்பினதும் அடிப்படையில் உங்களால் சேவை செய்ய முடிகிறது. முன்னேறவும் முடிகிறது. எனவே, நீங்கள் உங்களை சதா தந்தைக்கு நெருக்கமாக இருக்கும் ஆத்மாவாக அனுபவம் செய்கிறீர்களா? (சக்திகளுக்குக் கூறுகிறார்) சக்திகளின் கொடி மிகவும் உயரே பறக்கிறது. பாண்டவர்கள் முயற்சி செய்கிறார்கள். கொடி சக்திகளிடம் வழங்கப்படுகிறது. இது நல்லது. ஏனெனில் சக்திகள் வழிகாட்டிகளாகவும், பாண்டவர்கள் பாதுகாவலர்களாகவும் இருக்கிறார்கள். பாதுகாவலர்கள் பின்னால் இருந்து, தமது வழிகாட்டிகளை தமக்கு முன்னால் வைத்திருக்கிறார்கள். எனவே, சக்திகளான நீங்கள் அனைவருக்கும் பாதையைக் காட்டுகின்ற வழிகாட்டிகளா? நீங்கள் சக்திகளா அல்லது குமாரிகளா? சக்திகளான நீங்கள் சதா மாயையை வென்றவர்களாக இருக்கும் சிறப்பியல்பைக் கொண்டிருக்கிறீர்கள். நீங்கள் உங்களைத் தாக்கும் மாயையை விரட்டுபவர்கள். நீங்கள் அத்தகையவர்கள், அல்லவா?

பாப்தாதா முதலில் பத்து, பன்னிரண்டு வருடங்களுக்கு முன்னால் வெளிநாட்டவர்களை அழைத்தார். நீங்கள் இத்தகைய இனிமையான ஆத்மாக்கள் ஆவீர்கள். நீங்கள் அனைவரும் தந்தையிடமிருந்து நீங்கள் பெற்ற அமைதி, சந்தோஷம், ஆனந்தம் என்ற ஊஞ்சல்களில் சதா ஆடுகிறீர்களா? இப்போது அந்த ஊஞ்சல்களில் சதா ஆடுபவர்கள், எதிர்கால பௌதீகமான ரூபங்களிலும் தந்தையுடன் அவருடைய வெவ்வேறு எதிர்கால ரூபங்களில் சேர்ந்து ஆடுவார்கள். எனவே, நீங்கள் அனைவரும் ஸ்ரீகிருஷ்ணருடன் ஆடுவீர்கள், அல்லவா? நீங்கள் தந்தைக்குச் சமமாகினால் மட்டுமே உங்களால் அவருடன் ஊஞ்சலில் ஆடமுடியும். இல்லாவிட்டால், நீங்கள் தொலைவில் இருந்து பார்ப்பவர்களாக மட்டுமே ஆகுவீர்கள். இப்போது சதா அவரின் சகவாசத்தைக் கொண்டிருப்பவர்களால் அங்கும் தந்தையுடன் ஊஞ்சலில் ஆடமுடியும். நீங்கள் ஒவ்வொருவரும் சுவர்க்கத்திற்காக உங்களுடைய அனுமதிச்சீட்டைப் பதிவு செய்துவிட்டீர்களா? எந்த வகுப்பிற்குரிய அனுமதிச்சீட்டை நீங்கள் பதிவு செய்திருக்கிறீர்கள்? யாரால் குளிரூட்டப்பட்ட இடத்திற்கான அனுமதிச்சீட்டுக்களைப் பெற முடியும்? இங்கு சகல நிலைமைகளிலும் பாதுகாப்பாக இருப்பவர்களாலேயே. எத்தகைய சந்தர்ப்பங்கள் வந்தாலும், அல்லது எத்தகைய பிரச்சனைகள் தோன்றினாலும், உங்களால் ஒரு விநாடியில் அவை அனைத்தையும் வெற்றி கொள்ள முடியும். உங்களுடைய குளிரூட்டப்பட்ட பதிவுச்சீட்டுக்களைப் பதிவு செய்வதற்கு, நீங்கள் முதலில் சான்றிதழைப் பெற வேண்டும். அந்தப் பதிவுச்சீட்டிற்கு நீங்கள் பணம் செலுத்துவதைப் போன்று, இங்கும், இந்தப் பதிவுச்சீட்டைப் பெறுவதற்கு சதா வெற்றியாளராக இருக்கும் பணத்தைக் கொண்டிருக்க வேண்டும். இங்கு வருவதற்குத் தேவையான பணத்தைச் சேமிப்பதற்காக நீங்கள் அதிகளவு முயற்சி செய்திருக்கிறீர்கள். எவ்வாறாயினும், இந்தப் பதிவுச்சீட்டிற்காகப் பணத்தைச் சேமிப்பது அதைவிட அதிகளவு இலகுவானதாகும். சதா தந்தையின் சகவாசத்தில் இருப்பவர்களால், ஒவ்வொரு விநாடியிலும் அதிகளவு வருமானத்தைச் சேமிக்க முடியும். எனவே, இந்தக் குறுகிய காலத்தில் நீங்கள் எவ்வளவு வருமானத்தைச் சேமித்திருக்கிறீர்கள்? அச்சா, நீங்கள் என்ன புதிய திட்டங்களைச் செய்திருக்கிறீர்கள்? சக்திகளினதும், பாண்டவர்களினதும் ஒன்றுகூடல்கள் நன்றாக உள்ளன. நீங்கள் அனைவரும் உங்களுக்கிடையே தடைகளில் இருந்து விடுபட்டிருக்கிறீர்களா? நீங்கள் ஒருவரோடு ஒருவர் அன்பாகவும், ஒத்துழைப்பானவராகவும் இருக்கிறீர்களா? உங்களுக்கிடையே எந்தவிதமான முரண்பாடுகளும் இல்லையல்லவா? இப்போது, தடைகளில் இருந்து விடுபட்டுள்ள நிலையங்கள் பலவற்றை உருவாக்குங்கள். அப்போது நீங்கள் பரிசொன்றைப் பெறுவீர்கள். பல நிலையங்கள் உருவாகட்டும். அவை அனைத்தும் தடைகளில் இருந்து விடுபட்டிருக்கட்டும். (பாப்தாதா எங்களிடம் அவுஸ்திரேலியாவிற்கு வருவாரா?) பாப்தாதா அங்கு தினமும் வருகிறார். குழந்தைகளான நீங்கள் பாபாவை நினைவு செய்யும்போது, அதற்குப் பிரதிபலனாக பாபா எதையாவது வழங்கமாட்டார் என்றா நீங்கள் நினைக்கிறீர்கள்? தினமும் அமிர்தவேளையில், ஒவ்வொரு குழந்தையையும் பார்ப்பதற்காக பாப்தாதா உலகை வலம் வருகிறார். நீங்கள் பாபாவுடன் ஆன்மீகமாக இதயபூர்வமான கலந்துரையாடலை மேற்கொள்வதில்லையா? பாபா அங்கு செல்வதனால் மட்டுமே நீங்கள் அவருடன் கலந்துரையாடுகிறீர்கள். நீங்கள் தினமும் பாபாவுடன் பேசுகிறீர்களா அல்லது சில தினங்களில் மட்டுமா? வெறுமனே அமர்ந்திருப்பது ஒரு விடயம். ஆனால் சந்திப்பைக் கொண்டாடுவது இன்னொரு விடயம் ஆகும். எனவே, நீங்கள் அமர்ந்திருந்தாலும், இப்போது சக்திவாய்ந்ததொரு ஸ்திதியில் அமர்ந்திருக்க வேண்டும். அப்போது நீங்கள் சதா நெருக்கமாக இருப்பதை அனுபவம் செய்வீர்கள்.

இப்போது, நீங்கள் இங்கிருக்கும்போது, நாங்கள் தொடர்ந்து சந்திப்போம். நீங்கள் 'பாபா' என்று கூறியதும், அவருடைய சகவாசத்தை அனுபவம் செய்கிறீர்கள். ஏதாவது சந்தர்ப்பம் எழும்போது, 'பாபா' என்று கூறுங்கள். நீங்கள் ஒரு விநாடிக்குள் அவருடைய சகவாசத்தை அனுபவம் செய்வீர்கள். 'பாபா' என்ற வார்த்தை மாயாஜால வார்த்தை ஆகும். மக்கள் மந்திரத் தாயத்தைத் தங்களுடன் வைத்திருப்பதைப் போன்று, இந்த மாயாஜால வார்த்தையான 'பாபா' என்பதை உங்களுடன் எல்லா வேளையும் வைத்திருங்கள். அப்போது, எந்த வேளையிலும் எந்தவொரு பணியிலும் எந்தவிதமான சிரமத்தையும் நீங்கள் அனுபவம் செய்ய மாட்டீர்கள். ஏதாவது தடை வந்தாலும், 'பாபா' என்பதை நினைவு செய்யுங்கள். நீங்கள் அதில் இருந்து விடுபடுவீர்கள். சதா உங்களுடைய விழிப்புணர்வில் 'பாபா' என்ற மகாமந்திரத்தை வைத்திருங்கள். நீங்கள் சதா அவரின் பாதுகாப்புக் குடையின் கீழ் பாதுகாக்கப்படுவதை அனுபவம் செய்வீர்கள்.

மொரீஸியஸ்:

நீங்கள் சதா தந்தையிடமிருந்து பெற்ற பொக்கிஷங்களுடன் விளையாடுகிறீர்களா? நீண்ட காலம் பிரிந்திருந்து இப்போது கண்டெடுக்கப்பட்ட அதியன்பிற்குரிய குழந்தைகளான நீங்கள் சதா ஞான இரத்தினங்களுடன் விளையாடுகிறீர்கள். நீங்கள் அனைவரும் தந்தையிடமிருந்து எண்ணற்ற ஞான இரத்தினங்களைப் பெற்றிருக்கிறீர்கள். நீங்கள் சதா இந்த எல்லையற்ற பொக்கிஷங்களுடன் விளையாடுகிறீர்களா? நீங்கள் சதா இந்த இரத்தினங்களுடன் விளையாடுவதில் மும்முரமானவராகி, மற்றவர்களையும் அந்தப் பொக்கிஷங்களால் நிரப்புகிறீர்களா? இது உங்களுடைய கடமை, அல்லவா? நீங்கள் பெயரளவிலேயே உங்களுடைய இல்லறத்தைக் கொண்டு நடத்துகிறீர்கள். இந்த ஞானத்தைச் செவிமடுப்பதும், விவரிப்பதுமே பிராமண வாழ்க்கையின் உங்களுடைய கடமை ஆகும். இது உங்களுடைய ஆதியான கடமை ஆகும். (நாங்கள் பந்தனத்தில் இருக்கிறோம்) வீடுகளில் பந்தன வாழ்க்கை வாழ்பவர்கள், உங்களுடைய மனங்களைச் சுதந்திரமாக வைத்திருக்க வேண்டும். ஒவ்வொரு கணமும் உங்களுக்குள் இருக்க வேண்டிய ஆழமான அக்கறை, 'எப்போது நான் தடைகளில் இருந்து விடுபட்டுத் தந்தையைச் சந்திக்க முடியும்' என்பதே ஆகும். உங்களுடைய சரீரம் அங்கிருக்கலாம். ஆனால் உங்களுடைய மனம் தந்தையுடன் இருக்க வேண்டும். நீங்கள் உங்களுடைய சரீரத்தினாலேயே தங்கியிருக்கிறீர்கள். ஆனால் உங்களுடைய மனதினால் அல்ல. உங்களுடைய சரீரத்தை வைத்துப் பூட்டுவதற்கு அவர்கள் எத்தனை பூட்டுக்களை உபயோகித்தாலும், அவர்களால் உங்களுடைய மனதைப் பூட்ட முடியாது. நீங்கள் மாயையை வென்றவர் ஆகும்போது, உங்களுடைய மனம் சுதந்திரம் ஆகுகிறது. பந்தனத்தில் இருப்பவர்களால் தமது மனோபாவத்தையும், தூய எண்ணங்களையும் முழு உலகின் சூழலையும் மாற்றுவதற்கு உபயோகிக்க முடியும். பந்தனத்தில் இருப்பவர்களுக்கு இந்த வகையான சேவையைச் செய்வதற்கு மகத்தான வாய்ப்பு உள்ளது. தற்காலத்தில், மக்கள் தமது மனங்களுக்குச் சேவை செய்யப்பட வேண்டும் என்று விரும்புகிறார்கள். ஏனெனில் அனைவரும் மன அமைதியை வேண்டுகிறார்கள். ஆகவே, அமைதி அதிர்வலைகளைப் பரப்புவதற்கு உங்களுடைய மனதை உபயோகியுங்கள். உங்களை அமைதிக்கடலான தந்தையின் நினைவில் ஸ்திரிப்படுத்துங்கள். இந்த முறையில் உங்களுடைய மனதால் சேவை செய்யுங்கள். இயல்பாகவே அமைதிக்கதிர்கள் எங்கும் பரவும். எனவே, நீங்கள் அமைதியைத் தானம் செய்யும் மகாதானிகள் அல்லவா?

நீங்கள் தந்தையின் சகவாசத்தைக் கொண்டிருக்கும்போது, எவராலும் உங்களுக்கு எதுவும் செய்ய முடியாது. சிலர் சத்தம் (குழப்பம்) செய்தாலும், அவர்கள் தீபாவளி வேளையில் வெளிப்பட்டுப் பின்னர் காணாமல் போகும் நுளம்புகளைப் போன்று விரைவில் அடங்கிவிடுவார்கள். கடலின் குழந்தைகளான நீங்களும் கடல்கள் ஆவீர்கள். உங்களாலேயே முழு உலகையும் 'ஆரியர்கள்' (சீர்திருத்தப்பட்ட மனிதர்கள்) ஆக்க முடியும். அவ்வாறாயின், யாரால் உங்களுக்கு எதைச் செய்ய முடியும்? அந்த அருவிகள் கடலில் கலந்து மறைகின்றன. நீங்கள் தந்தையை எந்தளவிற்கு நினைவு செய்கிறீர்களோ, அந்தளவிற்கு பலமில்லியன் மடங்குகள் அதிகமாக அவர் உங்களை நினைவு செய்கிறார். இதனாலேயே, உங்களுடைய நினைவிற்கான பலனை வழங்குவதற்காக பாபா தினமும் சுற்றலா செல்கிறார். சில குழந்தைகள் தூங்கிக் கொண்டிருந்தாலும், தந்தை எங்கும் சென்று, தனது குழந்தைகள் அனைவரையும் பார்க்கும் தனது கடமையைத் தொடர்ந்து செய்கிறார். சிலரால் இதை உணர முடிகிறது. ஆனால் ஏனையோர்களால் முடியவில்லை. இவை அனைத்தும் குழந்தைகளான நீங்கள் செய்யும் முயற்சிகளிலேயே தங்கியுள்ளது. அந்த வேளையில் அதைப் பிடித்துக் கொள்ளக்கூடியவராக இருந்தால், உங்களால் மகத்தான அளவில் அனுபவம் செய்ய முடியும். நீங்கள் முழு நாளுக்குமான போஷாக்கைப் பெறுவீர்கள்.

பரீட்சைத்தாள் ஒன்று வரும்போது, அது உங்களை அனுபவசாலி ஆக்குவதற்காகவே வருகிறது. உங்களால் சகல தடைகளையும் வென்றவர் என்ற பட்டத்தைக் கோர முடியும் என்பதே அதன் அர்த்தமாகும். இதனாலேயே, உங்களுக்குப் பரீட்சைத்தாள் வரும்போது, அது உங்களுடைய வகுப்பில் உங்களை முன்னேற்றவே வருகிறது என்பதை நீங்கள் நினைக்க வேண்டும். பாப்தாதா சதா தனது குழந்தைகளைப் பாதுகாக்கிறார். எனவே, சதா பாதுகாப்புக் குடையின் கீழ் இருங்கள்.

ஆசீர்வாதம்: நீங்கள் உங்களை முற்றாக அர்ப்பணிப்பதன் மூலம், 'நான்' என்ற உணர்வின் அதிகாரத்தை முடிக்கும் சமமான சகபாடி ஆகுவீர்களாக.
 'நான் உங்களுடன் இருப்பேன். நான் உங்களுடன் திரும்பிச் செல்வேன், பின்னர் உங்களுடன் இராச்சியத்தை ஆட்சி செய்வேன்' என்று நீங்கள் சத்தியம் செய்திருக்கிறீர்கள். நீங்கள் உங்களுடைய சகபாடிக்குச் சமமாக இருக்கும்போது மட்டுமே இந்தச் சத்தியம் நிறைவேற்றப்படும். நீங்கள் உங்களை அர்ப்பணிக்கும்போது, சமநிலை காணப்படும். நீங்கள் உங்களை அர்ப்பணிக்கும்போது, சுயத்தினதும் மற்றவர்களினதும் அதிகாரம் முடிவடைந்துவிடுகிறது. உங்களுக்கு அந்த அதிகாரம் இன்னமும் இருக்குமாயின், நீங்கள் முழுமையாக உங்களை அர்ப்பணிக்கவில்லை என்பதே அதன் அர்த்தமாகும். இதனாலேயே, உங்களால் சமமாக முடியவில்லை. எனவே, ஒன்றாக இருந்து, ஒன்றாகப் பறந்து செல்வதற்கு, விரைவாகச் சமமானவர் ஆகுங்கள்.

சுலோகம்: உங்களுடைய நேரத்தையும், மூச்சையும், எண்ணங்களையும் பயனுள்ள முறையில் உபயோகிப்பதே வெற்றிக்கான அடிப்படை ஆகும்.

இலேசான, ஒளியான ஸ்திதியை அனுபவம் செய்தல்:

10) இரட்டைப் பொறுப்பைக் கொண்டிருக்கும்போது, இலேசாகவும், ஒளியாகவும் இருப்பதற்கு, உங்களை நம்பிக்கைப் பொறுப்பாளராகக் கருதிச் செயற்படுங்கள். நீங்கள் அதை உங்களுடைய இல்லறமாக அல்லது உங்களுடைய குடும்பமாகக் கருதும்போதே, நீங்கள் சுமையை அனுபவம் செய்கிறீர்கள். அவை உங்களுடையது இல்லாதபோது, சுமை எவ்வாறு ஏற்படும்? உங்களுடைய சுமைகள் அனைத்தையும் தந்தையிடம் ஒப்படைத்துவிட்டு, தேவதை (பிரகாசிக்கும்) ஆடையை அணிந்து, உங்களுடைய வதனத்திற்கு வாருங்கள்.

ஓம் சாந்தி